

بیش قیمت معلومات فراہم کی گئی ہیں، کتاب یعنی حد مفید ہے۔ اور ہر چیز کی پیداوار کو جدولوں کے ذریعہ نمایاں کر کے اسے اور بھی مفید بنا دیا گیا ہے۔

ان چاروں کتابوں کی قیمتیں بالترتیب ۰ روپے ۰۰ ریسے -
۰ روپے ۰۰ ریسے - ۲ روپے ۰۵ ریسے ہیں -

موتمر عالم اسلامی نے یہ کتابیں شائع کر کے اسلام اور مسلمانوں کی بڑی خدمت کی ہے۔ ہم اس کے اس کارنامے پر اسے اور اس کے باہم و مستعد ارباب کار کو مبارک باد دیتے ہیں -

خاتون پاکستان (قرآن مجید نمبر)

مجلہ "خاتون پاکستان" اپنے ضخیم نمبروں کی وجہ سے علمی و دینی خاتونوں میں کافی شہرت حاصل کر چکا ہے۔ اس سے پہلے اس کا "رسول نمبر" اس موضوع پر بڑا اچھا مجموعہ تھا۔ زیر نظر نمبر میں قرآن مجید کے مختلف پہلوؤں پر مشہور علماء اور اہل قلم کے مضامین جمع کئے گئے ہیں۔ اس نمبر کی امتیازی خصوصیت یہ ہے کہ اس میں تقریباً ہر خیال کے اہل علم نظر آتے ہیں اور اسے صرف کسی خاص نقطہ نظر تک محدود نہ ہوں رکھا گیا۔

رسالہ کا فی ضخیم ہے اس کے بڑے سائز کے ۳۲۰ صفحات ہیں۔ طباعت کتابت اچھی ہے۔ قیمت ۵ روپے -

خط و کتابت کا ہتھ : خاتون پاکستان - ہومٹ بکس نمبر ۱۹۹۷
صدر - کراچی

قرآن مجید کے جملہ پہلوؤں سے متعلق تمام ضروری معلومات بہم کرنے کے لئے خاتون پاکستان کے اس شمارے کا مطالعہ بڑا مفید ہے، امید ہے اس کے پہلے نمبروں کی طرح یہ بھی مقبول ہو گا۔

محمد سرو